


# दानापुर से शेरपुर के बीच गंगा पर बनेगा नया पुल

राज्य ब्यूरो, पटना : मुख्यमंत्री नीतीश कुमार ने बुधवार को पटना रिंग रोड के एलाइनमेंट का हवाई सर्वे किया। बाद में उन्होंने उच्चस्तरीय समीक्षा के दौरान कई निर्देश दिए। राजधानी में आवागमन की सहूलियत और जाम से निजात दिलाने के लिए दानापुर से शेरपुर के बीच रिंग रोड के हिस्से के रूप में गंगा नदी पर नया पुल बनाया जाएगा। वैशाली को भी रिंग रोड से चार लेन की कनेक्टिविटी दी जाएगी। बख्खियारपुर-ताजपुर के रास्ते आने वालों के लिए एनएच-103 से चक सिकंदर तथा ताजपुर-हाजीपुर रोड के जरिए रिंग रोड के सहारे वैशाली जाना आसान होगा। बैठक में निर्णय लिया गया कि जेपी सेतु के समानांतर चार लेन नया पुल राज्य सरकार अपने संसाधनों से बनाएगी। इसका डीपीआर बनाने का निर्देश दिया गया है।

सीएम ने कच्ची दरगाह से बिदुपुर सिक्स लेन गंगा ब्रिज का निरीक्षण किया एवं तेजी से काम करने का निर्देश दिया,

## उच्चस्तरीय समीक्षा

- मुख्यमंत्री नीतीश कुमार ने किया पटना रिंग रोड के एलाइनमेंट का हवाई सर्वेक्षण
- जेपी सेतु के समानांतर चार लेन का नया पुल सरकार अपने संसाधनों से बनाएगी



ताकि यह जनवरी 2021 तक पूरा हो जाए। गंगा पथ की प्रगति को भी तेज करने की जरूरत पर जोर देते हुए सीएम ने पटना शहर से लिंक पथ के काम को तेज करने के निर्देश दिए। एरियल सर्वे और समीक्षा बैठक में पथ निर्माण मंत्री नंदकिशोर यादव, मुख्य सचिव दीपक कुमार, पथ निर्माण के प्रधान सचिव अमृतलाल

## पटना रिंग रोड का एलाइनमेंट

पटना रिंग रोड का नया एलाइनमेंट 'कन्हौली-नोबतपुर-डुमरी-लखना-कच्चीदरगाह-बिदुपुर-चक सिकंदर से हाजीपुर शहर के उत्तर से सराय एनएच-77 को पार कर एसएच-74 होते हुए एनएच-19-4 लेन-दिघवारा-शेरपुर-कन्हौली होगा। रिंग रोड की कुल लंबाई करीब 160 और चौड़ाई 60 मीटर होगी। इसके पहले रिंग रोड को चक सिकंदर से एनएच-103 होते हुए हाजीपुर, फिर एनएच-19 होकर सोनपुर जेपी सेतु के समानांतर दीघा से कन्हौली तक जाना था।

मीणा मौजूद थे। समीक्षा बैठक में जल संसाधन के अपर मुख्य सचिव त्रिपुरारी शरण, राजस्व एवं भूमि सुधार के प्रधान सचिव ब्रजेश मेहरोत्रा, खान एवं भूतत्व के प्रधान सचिव अंशुली आर्या, सीएम के सचिव मनीष कुमार वर्मा, सीएम के ओएसडी गोपाल सिंह समेत कई जिलों के जिलाधिकारी मौजूद थे।